

**Motivi u argumenti prinċipali**

Ir-rikorrenti titlob l-annullament parzjali tad-Deċiżjoni tal-Kummissjoni C(2007)5910 finali tal-5 ta' Diċembru 2007 (Każ COMP/F/38.629 — Chloroprene Rubber), fejn il-Kummissjoni sabet li r-rikorrenti, flimkien ma' impriżi oħra, kisret l-Artikolu 81 KE u l-Artikolu 53 tal-Ftehim dwar iż-Żona Ekonomika Ewropea billi pparteċipat fi ftehim uniku u kontinwu u/jew Prattika miftehma fis-settur tal-lastku chloroprene.

In sostenn tar-rikors tagħha, ir-rikorrenti ssostni li l-Kummissjoni wettqet żbalji manifesti fl-evalwazzjoni tal-fatti u żbalji ta' liġi meta żammet lir-rikorrenti responsabbli għall-ksur mill-impriża kongunta DuPont Dow Elastomers. Skond ir-rikorrenti, il-Kummissjoni naqqset milli tistabbilixxi li r-rikorrenti kellha influwenza deċiżiva fuq DuPont Dow Elastomers. Barra minn dan, ir-rikorrenti ssostni li hija ma kinitx tiffirma unità ekonomika wahda ma' DuPont Dow Elastomers.

Barra minn hekk, ir-rikorrenti tallega li l-Kummissjoni wettqet żbalji manifesti fl-evalwazzjoni tal-fatti u żbalji ta' liġi, u naqqset milli tipprovdi motivazzjoni adegwata għad-deċiżjoni tagħha:

- billi użat multiplikatur għat-tul tal-ksur ta' 6,5 minkejja li t-tul tal-ksur kien biss ta' sitt snin u xahar;
- billi ziedet il-multa imposta fuq ir-rikorrenti b'10 % sabiex ikollha effett dissuaziv sufficjenti; u
- billi ma kkonċedietx lir-rikorrenti t-tnaqqis massimu possibbli ta' 30 % minhabba kooperazzjoni.

**Rikors ipprezentat fit-18 ta' Frar 2008 — Intesa Sanpaolo vs L-UASI — MIP Metro (COMIT)****(Kawża T-84/08)**

(2008/C 116/42)

*Lingwa tar-rikors: L-Ingliż***Partijiet**

**Rikorrenti:** Intesa Sanpaolo SpA (Turin, l-Italja) (rappreżentanti: A. Perani and P. Pozzi, lawyers)

**Konvenut:** L-Uffiċċju għall-Armonizzazzjoni fis-Suq Intern (Trade marks u Disinni)

**Parti oħra quddiem il-Bord ta' l-Appell:** MIP Metro Group Intellectual Property GmbH & Co. KG (Düsseldorf, il-Ġermanja)

**Talbiet tar-rikorrenti**

- tibdel kompletament id-deċiżjoni tar-Raba' Bord ta' l-Appell ta' l-UASI, Każ R 138/2006-4, mogħtija fid-19 ta' Diċembru 2007 u nnotifikata fis-27 ta' Diċembru 2007;
- tikkonferma d-deċiżjoni tad-Divizjoni ta' l-Oppożizzjoni ta' l-UASI tat-12 ta' Jannar 2006, dwar l-oppożizzjoni Nru B 675 803, safejn din laqgħet l-applikazzjoni

Nru 3 104 155 COMIT għar-registrazzjoni fil-klassijiet 35, 36, 41 u 42;

- tibdel id-deċiżjoni tad-Divizjoni ta' l-Oppożizzjoni ta' l-UASI tat-12 ta' Jannar 2006, dwar l-oppożizzjoni Nru B\* 675 803, safejn din laqgħet parzjalment l-oppożizzjoni Nru B 675 803, għall-prodotti fil-klassi 16;
- konsegwentement, tiċhad l-oppożizzjoni Nru B 675 803 fl-intier tagħha u tippermetti r-registrazzjoni ta' l-applikazzjoni Nru 3 104 155 COMIT għall-prodotti u s-servizzi kollha fil-klassijiet 16, 35, 36, 41 u 42;
- tikkundanna lill-konvenuti għall-ispejjeż ta' dan il-proċediment, kif ukoll dawk tal-proċedimenti ta' l-oppożizzjoni u ta' l-appell quddiem l-UASI.

**Motivi u argumenti prinċipali**

*Applikant għat-trade mark Komunitarja:* ir-rikorrenti

*Trade mark Komunitarja kkonċernata:* it-trade mark "COMIT" għal prodotti u servizzi fil-klassijiet 16, 35, 36, 41 u 42 — applikazzjoni Nru 3 104 155

*Proprietarju tat-trade mark jew tas-sinjal invokat in sostenn ta' l-oppożizzjoni:* MIP Metro Group Intellectual Property GmbH & Co. KG

*Trade mark jew sinjal invokat in sostenn ta' l-oppożizzjoni:* it-trade mark figurattiva nazzjonali "Comet" għal prodotti u servizzi fil-klassijiet 9, 16, 35, 36, 41 u 42

*Deċiżjoni tad-Divizjoni ta' l-Oppożizzjoni:* oppożizzjoni milqugħa parzjalment

*Deċiżjoni tal-Bord ta' l-Appell:* annullament tad-deċiżjoni tad-Divizjoni ta' l-Oppożizzjoni u rifjut ta' l-applikazzjoni tat-trade mark fl-intier tagħha

*Motivi invokati:* skond ir-rikorrenti, ma hemmx probabbiltà ta' konfużjoni bejn it-trade marks kunfligġenti.

**Rikors ipprezentat fit-28 ta' Frar 2008 — TNC Kazchrome u ENRC Marketing vs Il-Kunsill u l-Kummissjoni****(Kawża T-107/08)**

(2008/C 116/43)

*Lingwa tal-kawża: L-Ingliż***Partijiet**

**Rikorrenti:** Joint stock company "Transnational Company Kazchrome" (TNC Kazchrome) (Actobe, Każakistan), ENRC Marketing AG (Kloten, L-Iżvizzera) (rappreżentanti: L. Ruessmann u A. Willems, avukati)

**Konvenuti:** Il-Kunsill tal-Unjoni Ewropea u l-Kummissjoni tal-Komunitajiet Ewropej